



שַׁבַּת פָּרָה

חִיזוּק און עצוֹת ווי אזוי מען קען זוכה זיין אויף
היינטיגע טעג ריין צו ווערן דורך די אפר פָּרָה

שַׁבַּת פָּרָה איז זייער אַ הייליגע צייט

וויסן זאלסטו אז די ד' פרשיות זענען זייער הייליג, דער צדיק וקדוש רבי פנחס קאריצער זכותו יגן עלינו האט געזאגט: "איה בענק זיך עס זאל שוין קומען די ד' פרשיות, איה זאל זיך קענען זען מיטן אייבערשטן," אין די פיר שבֿתים קומט אראפ א ליכטיגקייט פאר יעדן איד פון די ד' עולמות וואס זענען אנטקעגן די ד' אותיות פונעם שם הוי"ה.

די וואך וואס מען ליינט פרשת פָּרָה איז זייער אַ הייליגע צייט, מען קען זוכה זיין צו ווערן ריין און הייליג פארן אייבערשטן. לויט א טייל פוסקים איז קריאת פרשת פָּרָה א דאורייתא (עיינשליסן ערוך אורח חיים סימן תרפה, סעיף ד), על פון זאלסטו אויסהערן דאס ליינען מיט גרויס שמחה, און ווען דער בעל קורא גרייט זיך צו ליינען די קריאה פון פָּרָה זאלסטו בעטן דעם אייבערשטן שטילערהייט א קורצע תפלה, בעט: "הייליגער באשעפער רעכנ מיר אזוי ווי מען וואלט ווען געשפריצט אויף מיר די אש פון די פָּרָה אדומה, איה זאל ווערן ריין פון אלע טמאות", און ווען דער בעל קורא הייבט אן ליינען זאלסטו זיך אויפשטעלן און אויסהערן יעדעס ווארט.

דורך רעדן צום אייבערשטן ווערט מען ריין פון אלע טמאות

וויסן זאלסטו, היינט איז אויך דא די 'אפר פָּרָה', דער רבי זאגט (לקוטי מוהר"ו חלק א, סימן נה), וואס איז די סוד פון אפר פָּרָה? די סוד איז תפלה, אזוי ווי עס שטייט (הושע יד, א): "ונשלמה פרים שפתינו", דורך ניצן די ליפן נאר פאר תפלה, שאקלען די ליפן צום אייבערשטן - ווערט דאס גערעכנט כאילו מיר מאכן די 'פָּרָה אדומה' און מען ווערט ריין פון אלע טמאות; און מיט תפלה וועט משיח איינגעמען די וועלט, און דאס וועט משיח

אריינברענגען אין די וועלט, מען זאל רעדן און שמועסן מיטן אייבערשטן; משיח איז די זעלבע אותיות פון משיח אלמים, ווען משיח וועט קומען וועט ווערן אזא ליכטיגקייט אין די וועלט, מען וועט נאר זען דעם אייבערשטן און מען וועט מער נישט רעדן פון קיין שום זאך אויסער פונעם אייבערשטן, און אלע וועלן נאר עוסק זיין אין תפלה, אזוי ווי עס שטייט (צפניה ג, ט): "כי אז אהפך אל עמים שפה ברוה, לקרא כלם בשם ה'", אלע וועלן רעדן צום אייבערשטן; דערפאר זאלסטו זיך מאכן א קביעות פון דעם שַׁבַּת וואס מיר ליינען פרשת פָּרָה אדומה, צו גיין יעדן טאג אין א שטילע פלאץ וואו קיינער געפינט זיך נישט, און דארט זאלסטו זיך אויסגיסן דיין הארץ פארן אייבערשטן, שמועס אויס דיין הארץ אויף דיין שפראך וואס דו ביסט געוואוינט צו רעדן, דערצייל אים דייןע ווייטאג, ספעציעל די ווייטאג וואס דו האסט אז דו ווילסט זיין א צדיק און ווי דער יצר הרע ווארפט דך אראפ אין די טומאה, בעט אים ער זאל דך מקרב זיין צו אים, און מיט די 'אפר פָּרָה', דורך תפלה והתבודדות - וועסטו ווערן ריין פון אלע טמאות.

מער נישט טראכטן קיין מחשבות פון עבירות

די וואך פרשת פָּרָה איז זייער מסוגל צו ווערן ריין און הייליג פארן אייבערשטן, און אפילו היינטיגע טעג וואס איז נישט שייך די הלכות פון טומאה וטהרה, אבער דער הייליגער רבי זאגט (לקוטי מוהר"ו חלק א, סימן רמב): "הרהורי ניאוף רחמנא לצלו הם טמאת מת", און "אבי אבות הטמאה", אז מען טראכט שלעכטע מחשבות פון עבירות, מען טראכט פון ניאוף - ווערט מען טמא מיט די שטערקסטע טומאה, טמאת מת וואס איז אבי אבות הטומאה, ווייל אז מען טראכט פון עבירות ווערט דער גאנצער מענטש דערווייטערט פונעם אייבערשטן רחמנא לצלו; דעריבער יעצט ווען

מען ליינט די פרשה פון פרה אדומה קען מען זוכה זיין צו ווערן ריין און הייליג, מען קען זוכה זיין ארויס צו גיין פון די שלעכטע מחשבות, מען זאל מער נישט טראכטן קיין עבירות. דעריבער זאלסטו בעטן דעם אייבערשטן בשעת מען ליינט די פרשה פון פרה אדומה אז דו זאלסט זוכה זיין צו האבן ריינע מוחין, הייליגע מחשבות, מער נישט טראכטן קיין מחשבות פון עבירות.

אָוועק וואַרפֿן אַלע כּלים וואס זענען מטמא

די וואך ווען מען ליינט פרשת פרה זאלסטו זיך מקבל זיין אָוועק צו וואַרפֿן אַלע כּלים וואס מען קען זען אויף דעם עבירות, און אויף די כּלים וואס דו האסט שטילערהייט באהאלטן, וואס קיינער זעט נישט און קיינער ווייסט נישט - זאלסטו אָוועק וואַרפֿן. ווייל חכמינו זכרונם לברכה זאגן (תענית טז): "אדם שתופס שרץ בידו, שאפילו טובל בכל מימות שבעולם לא עלתה לו טבילה, זרקו מידו כיון שטבל בארבעים סאה מיד עלתה לו טבילה", אז מען טובל'ט זיך אין מקוה ווערט מען ריין נאר אויב מען ווארפט אָוועק די טויטע שרץ, און אויב מען כאפט ווייטער אָן די טויטע שרץ, אפילו דער מענטש וועט זיך טובל'ן אין אלע מקוואות פון די וועלט, בלייבט ער טמא; אז מען וויל תשובה טון, מען וויל זיך רייניגן פארום אייבערשטן - איז די ערשטע זאך אפלאזן די טויטע שרצים, די כּלים וואס ברענגט טויט.

טייערער ברודער, אויף די כּלים וואס מען דארף האבן פאר ביזנעס זאלסטו זען עס זאל האבן די בעסטע און שטערקסטע פילטערס, מען זאל חס ושלום נישט אנקומען צו זען עבירות און ליצנות, ווייל עס לוינט נישט די גאנצע ביזנעס אויב חס ושלום מען קען צוקומען צו זען עבירות, ליצנות וכו'.

צדיקים זאגן אז די וואך שבת פרשת פרה קען מען זיך מטהר זיין, מאך יעצט דיין גוטע החלטה און בעט דעם אייבערשטן: "הייליגער באשעפער העלף מיר איך זאל האבן ריינע אויגן, הייליגע אויגן, איך זאל אָוועק וואַרפֿן אַלע כּלים וואס פארשמירן מיר און זענען מיר מטמא".

די תורה היט און וואשט אפ פון אלע שלעכטס

ליבער ברודער, הארציגער חבר, די שבת וואס מען ליינט די פרשה פון פרה אדומה, וואס מיר זענען מקיים

דער כהן נעמט א שטיקל האלץ פון א טענענבוים, מיט א בינטל אזוב, און א רויטע פאדעם און טונקט דאס איין אין די מים חיים, זאגן חכמינו זכרונם לברכה (הובא ברש"י במדבר יט, ו), מען וויל מיט דעם מרמז זיין דעם מענטש: "ישפיל את עצמו כאזוב ותולעת", וואס האלסטו זיך גרויס? דער אייבערשטער איז דאך דא, וואס בלאזטו פון זיך? בייג זיך איין פארן אייבערשטן - "ויתכפר לו", וועסטו ווערן ריין, דער אייבערשטער וועט דיר מוחל זיין; ווייל אלע טמאות קומט נאר פון דעם וואס דער מענטש גרויסט זיך, ער פארגעסט אז דער אייבערשטער איז דא מיט אים, דער אייבערשטער טוט אלעס, ער מאכט אלעס, און אז מען נעמט אריין אין זיך אז דער אייבערשטער איז דא און ער איז אלעס - פאלט אָוועק די גאָוה און מען ווערט ריין.

גלייבן אינעם אייבערשטן און אין די תורה, רייניגט דעם מענטש

די פרשה פון פרה אדומה איז א חק און קיין טעם, שטייט פון צדיקים אז דאס אליינס איז די טהרה, דאס גלייבן אינעם אייבערשטן און אין די תורה - דאס רייניגט דעם מענטש; "על ידי אמונה", מיט דעם וואס א מענטש גלייבט אינעם אייבערשטן - "הקדוש ברוך הוא יסלח לך על כל עוונותיך", איז דער אייבערשטער אים מוחל אויף אלע עבירות (ספר המדות אות אמונה, סימן לג).

ווי אזוי איז מען זוכה צו באקומען א שטארקע אמונה? דורכדעם וואס מען חזר'ט אמונה, מען נעמט אריין אין יעדע זאך דעם אייבערשטן; ווען זאכן גייען ווי מען וויל - ווייסט מען אז דאס איז פונעם אייבערשטן, און ווען זאכן גייען פארקערט ווי מען וויל און עס זעט אויס שלעכט - זאל מען געדענקען אז דאס איז אויף פונעם אייבערשטן. אזוי ווי דער הייליגער קדושת לוי זכותו יגן עלינו פלעגט זינגען מיט אידישע קינדער: "אז עס גוט - איז דאך דו, און אז עס איז חלילה פארקערט - איז דאך ווייטער דו, און אז עס איז דו - איז דאס גוט,

"ונשלמה פרים שפתינו" - איז א גוטע צייט דו זאלסט זיך באנייען, דו זאלסט אנהייבן לערנען תורה, ווייל די הייליגע חכמים זכרונם לברכה זאגן (ירושלמי ראש השנה ד, ח): "כיון שקבלתם עליכם עול תורה", אז מען נעמט אויף זיך די עול תורה, זאגט דער אייבערשטער, "מעלה אני עליכם כאילו לא חטאתם מימכם", רעכן איך ענק אזוי ווי איר וואלט קיינמאל נישט געזינדיגט; זאלסטו זיך מאכן א קביעות צו לערנען יעדן טאג אפאר פרקים משניות, הייב אן מסכת ברכות און גיי אין א סדר א פרק נאך א פרק, און ווען דו ענדיגסט מסכת ברכות זאלסטו אנהייבן מסכת פאה; אזוי זאלסטו גיין ווייטער ביז דו ענדיגסט סדר זרעים און נאכדעם הייב אן סדר מועד, לערן א פרק נאך א פרק ביז דו ענדיגסט סדר מועד, אזוי זאלסטו טון, גיי א סדר נאך א סדר, ביז דו וועסט ענדיגן ששה סדרי משנה, און נאכדעם זאלסטו אנהייבן נאכאמאל מסכת ברכות, אזוי זאלסטו טון דיין גאנצע לעבן, און אפילו דו פארשטייט נישט אלעס, זאלסטו זיך נישט אפהאלטן פון ווייטער לערנען, שפעטער וועסטו עס פארשטיין, ווייל אזוי גייט די וועג פון לערנען, אין אנהייב פארשטייט מען נישט גלייך, נאר שפעטער נאכן לערנען אסאך איז מען זוכה צו פארשטיין, אזוי ווי חכמינו זכרונם לברכה זאגן (שבת סג): "לגמור והדר לסבר", ערשט זאל מען לערנען אפילו מען פארשטייט נישט אלעס, און שפעטער וועט מען זוכה זיין צו פארשטיין.

אויך זאלסטו זיך מאכן א שיעור אין ש"ס, הייב אן מסכת ברכות, לערן א בלאט נאך א בלאט, דאס וועט זיך אפואשן פון אלע שלעכטס, און אפילו איינער איז זייער ווייט פארזינקען אין די טומאה, אפילו בעלי ראתן וואס האבן א שרץ אין קאפ; דאס זענען מחשבות פון ניאוף און פון כפירות ואפיקורסות, מיט דעם אלעם האט דער הייליגע אמורא רבי יהושע בן לוי געזאגט (פתיבות עז): "איך האב נישט מורא אנצוכאפן די סארט מענטשן און לערנען מיט זיי תורה", די תורה וועט זיי אלע אפהיטן און זיי אפואשן ביז זיי וועלן אלע זוכה זיין צו ווערן ערליכע אידן.

זיך היטן פון אויסהערן

פאדקעסטס און דרשות של דופי

היינטיגע טעג איז דא א נייע טומאה, א נייע צרה, די טומאה פון אויסהערן פאדקעסטס, דאס זענען דרשות של דפי פון מענטשן וואס לאכן אפ פון מנהגי ישראל און לאכן פון צדיקים, און דער רבי האט אונז מגלה געווען (שיחות הר"ו, סימן לח), ווער עס לאכט פון צדיקים

האט באהאלטן אין זיין הארץ אן אנדערע כוונה, ער וויל בעצם שפעטן פונעם אייבערשטן רחמנא לצלן, דאס איז די טייטש פונעם פסוק (תהלים עג, ט): "שתו בשמים פיהם" באמת וואלטן זיי געוואלט רעדן אויך דער וואס איז אין הימל, זיי דערוואגן זיך נישט צו רעדן אויפן אייבערשטן, זיי האבן מורא אז מען וועט זיי אוועק ווארפן, "ולשונם תהלך בארץ", רעדן זיי אויך די צדיקים וואס געפינען זיך דא אויך דער ערד, מען לאכט פון רבנים און פון מנהגי ישראל.

על כן ליבער ברוידער, ווען דער בעל קורא גרייט זיך צו ליינען די פרשה פון טהרתן של ישראל זאלסטו זיך איינזינקלען אונטער דיין טלית און בעטן דעם אייבערשטן: "הייליגער באשעפער העלף מיה, ראטעווע מיה, איך בין אריינגעפאלן אין די קליפה פון אויסהערן דברי ליצנות, איך האב זיך צוגעוואוינט אויסצוהערן פאדקעסטס, דרשות של דפי, און דאס קילט אפ מיין אמונה, עס קילט אפ מיין יראת שמים, עס קילט מיה אפ פון יעדע דבר שבקדשה, הייליגער באשעפער יעצט ווען מען גייט ליינען די פרשה פון טהרתן של ישראל בעט איך דיר מאך מיה ריין, שיק מיר א רוח טהרה ממרום, איך זאל אוועק ווארפן די שמוציגע זאכן, איך זאל נאר אויסהערן וואס ערליכע רבנים זאגן, איך זאל נישט קוקן קליפט, ווידיאוס, פאדקעסטס, מאויס, איך וויל האבן יראת שמים, איך וויל האבן שמירת עינים, איך וויל זיין אן ערליכער איד וואס פירט זיך בתמימות ופשיטות".

דער וואס איז מכבד טאטע מאמע ווערט ריין פארן אייבערשטן

איך וויל דיר בעטן דו זאלסט מכבד זיין דיינע עלטערן, דו זאלסט זיי רופן יעדן טאג זיי באגריסן, אינטערעסיר זיך מיט וואס דו קענסט זיי העלפן, און אז דו וואוינסט אין די זעלבע שטאט ווי זיי - זאלסטו אריבערגיין צו זיי. ווייל חכמינו זכרונם לברכה דערציילן (קידושין לא: עבודה זרה כד): עס איז געווען א גוי דמא בן נתינה אין די שטאט אשקלון, וואס האט זייער מכבד געווען זיין טאטע, און אפילו ער האט געקענט פארדינען אסאך געלט האט ער ענדערש אכטונג געגעבן אויף זיין טאטע און אנשטאט מאכן ביזנעס און מזלזל זיין אין די טאטע האט ער ענדערש אוועק געווארפן זיינע געשעפטן און אכטונג געגעבן אויף זיין טאטע, און דער אייבערשטער האט אים באצאלט עס איז ביי אים אין שטאל געבוירן געווארן א פרה אדומה, וואס מען האט געניצט אין בית המקדש; זעט מען פון דעם אז דער וואס איז מכבד טאטע מאמע דער איז זוכה צו פרה אדומה, דער ווערט ריין פארן אייבערשטן.

היינט האבן מיר נישט די אפר פרה אבער מיר האבן א מקוה וואס איז מטהר הטמאים, און דער וואס איז נזהר אין מקוה איז זוכה צו ווערן ריין. אזוי ווי דער הייליגער בעל שם טוב זכותו יגן עלינו האט געזאגט פאר זיינע תלמידים אז ער איז צוגעקומען צו זיינע מדרגות ווייל ער האט זיך אסאך גע'טובל'ט, און אזוי אויך אויב מען איז נישט נזהר אין מקוה, מען לערנט תורה און מקוה - איז נישט גוט, דער הייליגער מאור ושמש זכותו יגן עלינו זאגט (פרשת אמור), אז די כת ש"ץ ימח שמם זענען געווארן אפיקורסים ווייל זיי זענען נישט געווען נזהר אין טבילת עזרא; זיי האבן עוסק געווען אין קבלה און טהרה.

על כן ליבער ברודער, די ערשטע זאך אינדערפרי זאלסטו גיין אין מקוה זיך טובל'ן, וועסטו זוכה זיין צו מטהר זיין דיין נפש און נשמה, ווייל ווען א מענטש טובל'ט זיך אין מקוה, דעמאלט אין יענע רגע טובל'ט מען אויבן אין הימל זיין נשמה, אויך אז מען איז אראפגעפאלן אין ביטערע עבירות, אין פגם הברית - קען מען פאררעכטן דורך זיך טובל'ן אין מקוה. אזוי ווי מוהרנ"ת האט געזאגט, מען זעט ביי די מעשה ווען מען איז געקומען דערציילן פאר עזרא הסופר אז אידישע קינדער פאלן נעבעך אין עבירות, מען האט חתונה רחמנא לצלן מיט גוים, האט עזרא אנגעהויבן שרייען צום אייבערשטן (עזרא ט, ו): "בשתי ונכלמתי להרים אלקי פני אליך", איך שעם זיך פון דיר אייבערשטער, איך שעם זיך אויפצוהייבן מיין קאפ, און נאכדעם שטייט: "ויען שכניה בן יחיאל וכו', אנחנו מעלנו" וכו', ועתה יש מקוה לישראל", עס איז דא א וועג דאס צו פאררעכטן, און די פסוק כאפט אן א לשון פון מקוה, ער כאפט נישט אן א לשון יש עצה, יש דרך, יש ענין, נאר יש מקוה; צו ווייזן אז דורך מקוה קען מען אלעס פאררעכטן, 'יש מקוה לישראל' דורך מקוה איז דא א האפענונג פאר יעדן איינעם, אפילו מען איז דורכגעפאלן מיט די ערגסטע עבירות.

אז דיינע עלטערן ווערן פארעלטערט - זאלסטו נעמען פאר דיר די מצוה זיי צו מכבד זיין, טראג זיי און ברענג זיי, גיי איינקויפן און ערלעדיגן פאר זיי; ווייל עס איז נישטא נאך אזא גרויסע זאך ביים אייבערשטן ווי מכבד זיין די עלטערן, אזוי ווי די הייליגע חכמים זאגן (תנא דבי אליהו רבא, סימן כו): "כל העולם כולו של הקדוש ברוך הוא, ואין הקדוש ברוך הוא מבקש מהאדם רק שיכבד אב ואם", די גאנצע וועלט געהערט צום אייבערשטן און דער אייבערשטער בעט אונז נאר איין זאך, מיר זאלן מכבד זיין טאטע מאמע.

פיר דיין לעבן מיט אן ערליכער איד, א דין, א רב

עס איז מקובל פון צדיקים, אז די וואך פון שבט פרשת פרה איז זייער מסוגל צו ווערן מקורב צו צדיקים, ווייל דער צדיק איז אזוי ווי דער כהן גדול וואס גרייט אן די אפר פרה און רייניגט נשמות ישראל, און אזוי ווי ביים בית המקדש איז מען געגאנגען צום כהן, דער כהן האט גענומען דעם איש טמא און אים אויסגעוואשן און ריין געמאכט פארן אייבערשטן, אזוי אויך טוען די צדיקים, זיי רייניגן נשמות ישראל, ביים צדיק איז דא די 'אפר פרה', ביים צדיק קען מען זיך מטהר זיין.

וויסן זאלסטו, א איד מוז האבן א מורה דרך וועם מען פרעגט ווי זיך צו פירן, און א דין וועם מען פרעגט שאלות, איז יעצט ביים ליינען פרשת פרה זאלסטו זיך בארעכענען: ווער איז מיין מורה דרך? ווער ווייזט מיר וואס איז גוט און וואס איז ריכטיג? אן א צדיק קען מען ווערן אומגליקליך, אז מען גייט נאך חברים, שכנים, מען גייט נאך די ווינט וואס בלאזט - קען מען פארקריכן פון די תורה; יעצט שבט פרה זאלסטו זיך בארעכענען צו נעמען אן ערליכער איד, א דין, א רב - וואס אים וועסטו פרעגן דיינע פראגעס, דיינע ספיקות, און אויך זאלסטו דאס אריינבאקן אין דיינע קינדער, ביי די שבט'דיגע סעודות זאלסטו דערציילן וואס דיר איז אויסגעקומען די וואך צו פרעגן אדער הערן, דאס זאל זיין די שמועסן ביי דיינע שבט סעודות: "דער רב האט געזאגט אזוי", און "דער דין האט געזאגט אזוי"; געב א גוטע חינוך פאר דיינע קינדער, עס זאל זיי זיין אין זייערע ביינער אז פדי צו זיין אן ערליכער איד און פירן א אידישע שטוב - מוז מען האבן א רב, א דין, אן ערליכער איד.